

គ្រឹះស្ថានមីក្រូហិរញ្ញវត្ថុ



អិលអូអិលស៊ី (ខេមបូឌា) ភីអិលស៊ី

LOLC (Cambodia) Plc.

# របាយការណ៍ប្រចាំត្រីមាសទី៤







## គិតត្រឹមថ្ងៃទី៣១ ខែធ្នូ ឆ្នាំ២០១៩

**ព័ត៌មានហិរញ្ញវត្ថុសង្ខេប**

ស្ថានភាពហិរញ្ញវត្ថុ	ត្រីមាសទី៤ ឆ្នាំ២០១៩	ឆ្នាំ២០១៨
ទ្រព្យសកម្មសរុប (លានរៀល)	៤.១០២.៤១៣	២.៤៤៣.៩១៥
បំណុលសរុប (លានរៀល)	៣.៥៥៩.៧០០	២.១២៦.១៥៦
មូលធនសរុប (លានរៀល)	៥៤២.៧១២	៣១៧.៧៥៩
លទ្ធផលហិរញ្ញវត្ថុ	ត្រីមាសទី៤ ឆ្នាំ២០១៩	ត្រីមាសទី៤ ឆ្នាំ២០១៨
ចំណូលការប្រាក់ (លានរៀល)	១៤៩.៥៩៦	៨៣.១៨៧
ចំណេញ/(ខាត) មុនបង់ពន្ធ (លានរៀល)	៣៩.៧៨៦	១២.៨៦៣
ចំណេញ/(ខាត) សុទ្ធក្នុងការិយបរិច្ឆេទ (លានរៀល)	៤៩.២៦៣	៨.៥៦២

អនុបាតហិរញ្ញវត្ថុ (សម្រាប់គ្រឹះស្ថានធនាគារ និងហិរញ្ញវត្ថុ)	ត្រីមាសទី៤ ឆ្នាំ២០១៩	ឆ្នាំ២០១៨
អនុបាតសាធនភាព	១៦,៥៧%	១៥,៦៣%
អនុបាតបំណុលធៀបនឹងមូលធន	៦,៥៦	៦,៦៩
អនុបាតសន្ទនីយភាព	២៨១,៩០%	២៣៤,០០%
អនុបាតឥណទានមិនដំណើរការ	០,៦១%	០,៩៦%
អនុបាតបញ្ជីឥណទាន	៥៧,៦១%	៤៧,៧៤%
	ត្រីមាសទី៤ ឆ្នាំ២០១៩	ត្រីមាសទី៤ ឆ្នាំ២០១៨
អនុបាតចំណេញធៀបនឹងទ្រព្យសកម្ម	១,៥១%	០,៤៣%
អនុបាតចំណេញធៀបនឹងមូលធន	១១,៤៥%	៣,០៧%
អនុបាតលទ្ធភាពបង់ការប្រាក់	១៥៩,០៨%	១៣២,១៦%
ចំណេញក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
ភាគលាភក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
អនុបាតហិរញ្ញវត្ថុសំខាន់ៗផ្សេងទៀត (ប្រសិនបើមាន)	N/A	N/A

# ក្រាហ្វិកអំពីព័ត៌មានហិរញ្ញវត្ថុសង្ខេប



**សមាសភាពក្រុមប្រឹក្សាភិបាល**



លោក ប៊ែនលី ដេ ហ្ស៊ែលវ៉ា  
ប្រធានក្រុមប្រឹក្សាភិបាល



លោក ខនវ៉ាត ដាយអ៊ីស  
អភិបាល



លោក ខូលីប វ៉ាស៊ីកា សាយ៉ាវ៉ាវីវ៉ា  
អភិបាល



លោក អ៊ុនជ្រាជីត វីជេស៊ីវីវ៉ាដាណា  
អភិបាលឯករាជ្យ



លោក ម៉េយីល ម៉ែម៉ែន  
អភិបាលឯករាជ្យ

**សេចក្តីផ្តើមរបស់ប្រធានក្រុមប្រឹក្សាភិបាល**

បានមានសេចក្តីសោមនស្សរីករាយក្នុងការបង្ហាញនូវលទ្ធផលសម្រេចបានរបស់ អិលអូអិលស៊ី (ខេមបូឌា) ភីអិលស៊ី សម្រាប់ត្រីមាសទី៤ ឆ្នាំ២០១៩។ ក្នុងនាមជាគ្រឹះស្ថានមីក្រូហិរញ្ញវត្ថុទទួលប្រាក់បញ្ញើទី២ នៅក្នុងប្រទេសកម្ពុជា ដែល បោះផ្សាយលក់មូលបត្របំណុល (ដែលមានទំហំ ៨០ ប៊ីលានរៀល ឬសមមូលនឹង ២០លានដុល្លារអាមេរិក) អិលអូអិលស៊ី ប្តេជ្ញាចិត្តក្នុងការផ្តល់នូវផលិតផលហិរញ្ញវត្ថុថ្មីៗ ព្រមទាំងលើកកម្ពស់ការប្រើប្រាស់ប្រាក់រៀលផងដែរ។

គិតត្រឹមត្រីមាសទី៤ ឆ្នាំ២០១៩ អិលអូអិលស៊ី (ខេមបូឌា) បន្តរក្សាបាននូវលទ្ធផលហិរញ្ញវត្ថុ និងសង្គមគួរជាទីគាប់ ចិត្ត។ ជាមួយនឹងការអនុវត្តគោលនយោបាយយុទ្ធសាស្ត្រ ក្នុងគោលបំណងលើកកម្ពស់វិស័យសហគ្រាសធុនតូច និង មធ្យម ដែលកំពុងតែរីកចម្រើនយ៉ាងឆាប់រហ័ស និងការគ្រប់គ្រងផ្ទៃក្នុងយ៉ាងមានប្រសិទ្ធភាព អិលអូអិលស៊ី (ខេមបូឌា) បានបង្កើនផលបំត្រឥណទានដល់ចំនួន ៧៧៩ លានដុល្លារអាមេរិក ដែលមានកំណើន ៦២% ធៀបនឹងចុងឆ្នាំ ២០១៨។ ហានិភ័យផលបំត្រឥណទាន ៣០ថ្ងៃ មានអត្រា ០,៦១% ដែលទាបជាងអត្រាហានិភ័យជាមធ្យមនៅក្នុង វិស័យទាំងមូល។ ជាមួយនឹងកំណើនយ៉ាងឆាប់រហ័ស និងប្រកបដោយគុណភាព អិលអូអិលស៊ី (ខេមបូឌា) បានក្លាយ ជាគ្រឹះស្ថានមីក្រូហិរញ្ញវត្ថុទទួលប្រាក់បញ្ញើធំជាងគេលំដាប់ទី៤ នៅក្នុងប្រទេសកម្ពុជា គិតលើចំនួនផលបំត្រឥណទាន និងសមតុល្យប្រាក់បញ្ញើ និងជាគ្រឹះស្ថានមីក្រូហិរញ្ញវត្ថុទទួលប្រាក់បញ្ញើធំជាងគេលំដាប់ទី៣ បើគិតលើចំនួនអតិថិជន ខណៈដែលអត្រាចំណេញពីទ្រព្យសកម្មរបស់អិលអូអិលស៊ីទទួលបានលទ្ធផលល្អឈានមុខគេ ក្នុងចំណោមគ្រឹះស្ថាន មីក្រូហិរញ្ញវត្ថុទទួលប្រាក់បញ្ញើដែលធំជាងគេទាំង៧ ហើយអត្រាចំណេញពីមូលធនភាគទុនិក របស់អិលអូអិលស៊ី ជាប់ លំដាប់ថ្នាក់លេខ២ ពីរឆ្នាំជាប់គ្នានៅក្នុងឆ្នាំ២០១៧ និងឆ្នាំ២០១៨។

នៅក្នុងខែតុលា ឆ្នាំ២០១៩ អិលអូអិលស៊ីទទួលបានការអនុញ្ញាតពីនិយ័តករ ក្នុងការបង្កើនដើមទុនចុះបញ្ជីដល់ជាង ៥៦លានដុល្លារអាមេរិក។ ការបង្កើនដើមទុននេះបង្ហាញអំពីការប្តេជ្ញាចិត្តដ៏រឹងមាំរបស់ភាគទុនិកចំពោះអិលអូអិលស៊ី (ខេមបូឌា) និងសេដ្ឋកិច្ចកម្ពុជាទាំងមូល។ ដើមទុនចុះបញ្ជីមានចំនួនច្រើនជាងតម្រូវការបទបញ្ញត្តិ សម្រាប់គ្រឹះស្ថាន មីក្រូហិរញ្ញវត្ថុទទួលប្រាក់បញ្ញើ។ បន្ថែមលើនេះ ក្នុងត្រីមាសទី៤ ឆ្នាំ២០១៩ អិលអូអិលស៊ីបានដាក់ឱ្យប្រើប្រាស់ជាផ្លូវ ការនូវកម្មវិធី iPay Mobile Application និងបានដាក់ឱ្យប្រើប្រាស់កាត ATM របស់ខ្លួនដល់បុគ្គលិកទាំងអស់ ដែល អាចធ្វើប្រតិបត្តិការនៅតាមម៉ាស៊ីនATM របស់គ្រឹះស្ថានជាច្រើនដែលជាសមាជិកប្រព័ន្ធ CSS ហើយអិលអូអិលស៊ី គ្រោងនឹងដាក់ឱ្យប្រើប្រាស់កាត ATM របស់ខ្លួនដល់អតិថិជនទាំងអស់នៅក្នុងត្រីមាសទី១ ឆ្នាំ២០២០។

ក្នុងអំឡុងឆ្នាំ២០១៩ អិលអូអិលស៊ីបានពង្រីកអាជីវកម្ម និងសេវាកម្មរបស់ខ្លួន ជាមួយនឹងការបង្កើតផលិតផលដើម្បី ឆ្លើយតបទៅនឹងតម្រូវការរបស់អតិថិជនដែលមានចំណូលកម្រិតមធ្យម ដែលមានការកើនឡើងយ៉ាងឆាប់រហ័ស។ ការ រីកចម្រើនក្នុងវិស័យសហគ្រាសធុនមធ្យមធ្វើឱ្យមានតម្រូវការផលិតផលកាន់តែទំនើប និងសម្បូររូបជាងមុន។ ជាមួយ នឹងការគាំទ្រផ្នែកបច្ចេកទេសពីអិលអូអិលស៊ីគ្រុប អិលអូអិលស៊ី (ខេមបូឌា) នឹងបន្តកែលម្អផលិតផល និងសេវាកម្ម ដែលមានស្រាប់ ដើម្បីបំពេញតម្រូវការរបស់អតិថិជន។ លើសពីនេះទៀត អិលអូអិលស៊ីនឹងបន្តពង្រឹងសេវាអតិថិជន

និងផ្តល់ផលិតផល ព្រមទាំងសេវាកម្មថ្មីៗសម្បូរបែបទៅតាមតម្រូវការទីផ្សារ រួមមានគណនីសន្សំសម្រាប់ប្រើប្រាស់ក្នុង គម្រោងពេលអនាគត គណនីសន្សំសម្រាប់បុត្រជីតា និងសេវាទូទាត់វិក្កយបត្រ។

អិលអូអិលស៊ីមានទស្សនវិស័យសម្រាប់ឆ្នាំ២០២០ នេះជាឆ្នាំសម្រាប់បន្តពង្រឹងសេវាហិរញ្ញវត្ថុឌីជីថលដែលធ្វើឱ្យសេវា អតិថិជនរបស់យើងកាន់តែល្អប្រសើរឡើងមួយកម្រិតទៀត និងបង្កើនប្រសិទ្ធភាពតាមរយៈការប្រើប្រាស់សេវាហិរញ្ញវត្ថុ ឌីជីថល។

ធ្លៀតក្នុងឱកាសនេះ ខ្ញុំបាទសូមថ្លែងអំណរគុណដល់សមាជិកក្រុមប្រឹក្សាភិបាលទាំងអស់ សម្រាប់ការដឹកនាំ និងការ ផ្តល់នូវទិសដៅយុទ្ធសាស្ត្រ ដែលបង្កើនសមត្ថភាពគ្រប់គ្រងរបស់អិលអូអិលស៊ី (ខេមបូឌា) ក្នុងការសម្រេចបាននូវ កំណើន និងលទ្ធផលហិរញ្ញវត្ថុយ៉ាងល្អប្រសើរជាប្រចាំ។ ខ្ញុំបាទក៏សូមថ្លែងអំណរគុណដល់ប្រធាននាយកប្រតិបត្តិ អនុ ប្រធាននាយកប្រតិបត្តិ/ប្រធាននាយកហិរញ្ញវត្ថុ គណៈគ្រប់គ្រងជាន់ខ្ពស់ និងបុគ្គលិកទាំងអស់ សម្រាប់ការគាំទ្រ ការ ខិតខំប្រឹងប្រែង និងការប្តេជ្ញាចិត្តដ៏រឹងមាំ ដែលធ្វើឱ្យអិលអូអិលស៊ីទទួលបានជោគជ័យដូចសព្វថ្ងៃនេះ។

ខ្ញុំបាទក៏សូមថ្លែងអំណរគុណដល់ធនាគារជាតិនៃកម្ពុជា និងគណៈកម្មការមូលបត្រនៃកម្ពុជា សម្រាប់ការគាំទ្រ និងការ ផ្តល់អនុសាសន៍។

ជាចុងក្រោយ ខ្ញុំបាទសូមអរគុណដល់ម្ចាស់ភាគទុនិក អតិថិជនប្រាក់បញ្ញើ វិនិយោគិន និងដៃគូពាក់ព័ន្ធទាំងអស់ សម្រាប់ការជឿទុកចិត្ត និងភាពជឿជាក់ដែលមានមកលើអិលអូអិលស៊ី ហើយខ្ញុំបាទជឿជាក់ថាអតិថិជន វិនិយោគិន និងដៃគូពាក់ព័ន្ធទាំងអស់នឹងនៅតែបន្តការគាំទ្រអិលអូអិលស៊ីបន្តទៅមុខជាយូរអង្វែងទៀត។

រាជធានីភ្នំពេញ ថ្ងៃទី..... 14 រុក្ខៈ 2020.....

ហត្ថលេខា ត្រា និងឈ្មោះប្រធានក្រុមប្រឹក្សាភិបាល

  
លោក ប៊ែនលី ដេ ហ៊ុលីវ៉ា  
ប្រធានក្រុមប្រឹក្សាភិបាល

**សេចក្តីផ្តើមរបស់ប្រធាននាយកប្រតិបត្តិ**

អិលអូអិលស៊ីក្បាបាននូវកំណើនប្រកបដោយគុណភាព គិតត្រឹមដំណាច់ត្រីមាសទី៤ ឆ្នាំ២០១៩ ដែលផលប្រតិបត្តិ ឥណទានកើនឡើងដល់ ៧៧៩ លានដុល្លារអាមេរិក ដែលមានអត្រាកំណើន ៦២% ធៀបនឹងដំណាច់ឆ្នាំ២០១៨។ ហានិភ័យផលប្រតិបត្តិឥណទានមានអត្រាត្រឹមតែ ០,៦១% ដែលទាបជាងអត្រាហានិភ័យជាមធ្យមនៅក្នុងវិស័យមីក្រូហិរញ្ញវត្ថុទាំងមូល។ ចំនួនអតិថិជនកើនឡើង ២៥% ដល់ចំនួន ២៩៤.១៥២ នាក់។ ទ្រព្យសកម្មសរុបរបស់អិលអូអិលស៊ីក្បាបានកើនឡើងដល់ជាងមួយពាន់លានដុល្លារអាមេរិក គិតត្រឹមដំណាច់ខែធ្នូ ឆ្នាំ២០១៩។ សមតុល្យប្រាក់បញ្ញើកើនឡើងយ៉ាងឆាប់រហ័សដល់ជាង ៤៤៨ លានដុល្លារអាមេរិក ដែលមានអត្រាកំណើន ៩៥% ធៀបនឹងដំណាច់ឆ្នាំ ២០១៨ ខណៈដែលចំនួនអតិថិជនប្រាក់បញ្ញើកើនឡើងដល់ជាង ៣៣៦ ពាន់នាក់ ដែលមានអត្រាកំណើន ៨៦%។ កំណើនយ៉ាងឆាប់រហ័សនៃផលប្រតិបត្តិឥណទាន និងសមតុល្យប្រាក់បញ្ញើសន្សំបង្ហាញឱ្យឃើញថា អិលអូអិលស៊ីក្បាគឺជាគ្រឹះស្ថានមីក្រូហិរញ្ញវត្ថុដែលគួរឱ្យទុកចិត្តខ្ពស់ ដែលផ្តល់នូវសេវាហិរញ្ញវត្ថុដ៏ល្អប្រសើរដល់អតិថិជន ការពារអតិថិជន និងផ្តល់នូវផលិតផលប្រាក់បញ្ញើ និងផលិតផលឥណទានថ្មីៗ ដែលមានលក្ខណៈប្រកួតប្រជែង។

អិលអូអិលស៊ីក្បាបានពង្រីកបណ្តាញប្រតិបត្តិការរបស់ខ្លួនដល់ ៧៩ការិយាល័យសាខានៅទូទាំងប្រទេស និងមានបុគ្គលិកជាង ២.៧០០ នាក់ កំពុងផ្តល់សេវាហិរញ្ញវត្ថុដ៏ល្អបំផុតដល់អតិថិជន។

នៅក្នុងឆ្នាំ២០១៩ នេះ អិលអូអិលស៊ីក្បាបានផ្តោតសំខាន់លើការប្រើប្រាស់ប្រព័ន្ធបច្ចេកវិទ្យាដែលអាចលើកកម្ពស់សេវាអតិថិជនឱ្យកាន់តែប្រសើរឡើង និងបង្កើនប្រសិទ្ធភាពការងារដូចជា Tablet, ATM, mobile banking application និង third-party connection ។

នៅក្នុងត្រីមាសទី៤ ឆ្នាំ២០១៩ អិលអូអិលស៊ីក្បាបានដាក់ឱ្យប្រើប្រាស់ជាផ្លូវការនូវកម្មវិធីធនាគារចល័តរបស់ខ្លួន គឺកម្មវិធី iPay Mobile Application ដែលអនុញ្ញាតឱ្យអតិថិជនអាចធ្វើប្រតិបត្តិការបានដោយខ្លួនឯងនៅក្នុងទូរស័ព្ទដៃ ដូចជាពិនិត្យមើលសមតុល្យគណនី របាយការណ៍គណនីសង្ខេប ផ្ទេរប្រាក់ ទូទាត់ការចំណាយ បញ្ចូលទឹកប្រាក់ក្នុង ទូរស័ព្ទដៃ បើកគណនីបញ្ញើមានកាលកំណត់ បញ្ជាការទូទាត់តាមកាលកំណត់ គណនាប្រាក់បញ្ញើ គណនាប្រាក់កម្ចី បង្ហាញទីតាំងការិយាល័យ និងព័ត៌មានផ្សេងៗ ជាដើម។

អិលអូអិលស៊ីក្បាបានដាក់ឱ្យប្រើប្រាស់កាត ATM សម្រាប់បុគ្គលិករបស់ខ្លួននៅក្នុងត្រីមាសទី៤ ឆ្នាំ២០១៩ ហើយគ្រោងនឹងដាក់ឱ្យប្រើប្រាស់កាត ATM សម្រាប់អតិថិជនទាំងអស់នៅក្នុងត្រីមាសទី១ ឆ្នាំ២០២០ ដែលអនុញ្ញាតឱ្យអតិថិជនអាចប្រើប្រាស់កាតរបស់ខ្លួននៅគ្រប់ម៉ាស៊ីន ATM របស់គ្រឹះស្ថានដែលជាសមាជិកប្រព័ន្ធ Cambodia Share Switch – CSS ។

អិលអូអិលស៊ីក្បានឹងដាក់ឱ្យប្រើប្រាស់ប្រព័ន្ធធនាគារ tablet banking ដែលអនុញ្ញាតឱ្យបុគ្គលិកឥណទានអនុវត្តការងារ (ដូចជាការវាយតម្លៃឥណទាន ការប្រមូលកម្ចីយ៉ីតយ៉ាវ បើកគណនីបញ្ញើសន្សំ) ពីឧបករណ៍ tablet devices ដែលនឹងជួយបង្កើនផលិតភាព និងប្រសិទ្ធភាពការងារ។

សរុបជាមួយ យើងនឹងខិតខំប្រឹងប្រែងឱ្យអស់ពីលទ្ធភាពក្នុងការចាប់យកឱកាសជោគជ័យ ហើយយើងជឿជាក់ថា អិលអូអិលស៊ីនឹងអាចនាំមកនូវតម្លៃបន្ថែមទៀតដល់អតិថិជន វិនិយោគិន និងម្ចាស់ភាគទុនិក។

ជាចុងក្រោយ ខ្ញុំបាទសូមថ្លែងអំណរគុណដល់គណៈគ្រប់គ្រង បុគ្គលិក អតិថិជន វិនិយោគិន និងដៃគូពាក់ព័ន្ធ ទាំងអស់ ដែលតែងតែគាំទ្រអិលអូអិលស៊ីដើម្បីភាពរីកចម្រើនទាំងអស់គ្នា ទាំងការគាំទ្រសម្រាប់ឆ្នាំដែលកន្លងផុតទៅ ក៏ដូចជា ការគាំទ្រដល់ភាពជោគជ័យដែលរំពឹងទុកនៅឆ្នាំបន្តបន្ទាប់ទៀត។

រាជធានីភ្នំពេញ ថ្ងៃទី...14 រយៈ ២០១០.....

ហត្ថលេខា ត្រា និងឈ្មោះប្រធាននាយកប្រតិបត្តិ



លោក សុខ ជឿន  
ប្រធាននាយកប្រតិបត្តិ



## **មាតិកា**

ព័ត៌មានហិរញ្ញវត្ថុសង្ខេប .....	i
ក្រាហ្វិកអំពីព័ត៌មានហិរញ្ញវត្ថុសង្ខេប .....	ii
សមាសភាពក្រុមប្រឹក្សាភិបាល .....	ii
សេចក្តីថ្លែងរបស់ប្រធានក្រុមប្រឹក្សាភិបាល .....	iv
សេចក្តីថ្លែងរបស់ប្រធាននាយកប្រតិបត្តិ.....	v
<b>ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ.....</b>	<b>1</b>
ក-អត្តសញ្ញាណបុគ្គលចុះបញ្ជីលក់មូលបត្រ .....	1
ខ-លក្ខណៈនៃធុរកិច្ច .....	1
គ-ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ.....	1
<b>ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច.....</b>	<b>2</b>
ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក .....	2
ខ-រចនាសម្ព័ន្ធចំណូល.....	2
<b>ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ .....</b>	<b>3</b>
<b>ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង .....</b>	<b>4</b>
ក-ទិដ្ឋភាពទូទៅនៃប្រតិបត្តិការ .....	4
ខ-កត្តាសំខាន់ៗដែលប៉ះពាល់លើផលចំណេញ.....	6
គ-ការប្រែប្រួលសំខាន់ៗលើការលក់ និងចំណូល.....	6
ឃ-ផលប៉ះពាល់នៃការប្តូររូបិយបណ្ណ អត្រាការប្រាក់ និងថ្លៃទំនិញ .....	6
ង-ផលប៉ះពាល់នៃអតិផរណា .....	6
ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល.....	6
<b>ផ្នែកទី ៥៖ ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន) .....</b>	<b>7</b>
<b>ហត្ថលេខាអភិបាលរបស់បុគ្គលចុះបញ្ជីលក់មូលបត្រ .....</b>	<b>8</b>

**ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ**

**ក-អត្តសញ្ញាណបុគ្គលចុះបញ្ជីលក់មូលបត្រ**

- ឈ្មោះក្រុមហ៊ុនជាអក្សរខ្មែរ៖ **អិលអូអិលស៊ី (ខេមបូឌា) ភីអិលស៊ី** ជាអក្សរឡាតាំង៖ **LOLC (Cambodia) Plc.**
- អក្សរកូដ៖ **KH2000081953 (FX-Indexed Bond) និង KH2000082951 (Plain Bond)**
- ទីស្នាក់ការ៖ **អគារលេខ ៦៦៦B ផ្លូវលេខ ២៧១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ**
- លេខទូរស័ព្ទ៖ **(៨៥៥) ២៣ ៩៩១ ៩៩១** លេខទូរសារ៖ **(៨៥៥) ២៣ ២២០ ៦៤២**
- គេហទំព័រ៖ [www.lolc.com.kh](http://www.lolc.com.kh) អ៊ីម៉ែល៖ [info@lolc.com.kh](mailto:info@lolc.com.kh)
- លេខវិញ្ញាបនបត្រចុះបញ្ជីពាណិជ្ជកម្ម៖ **០០០១២៨២៩** កាលបរិច្ឆេទ៖ **ថ្ងៃទី២៨ ខែកញ្ញា ឆ្នាំ២០១៥**
- លេខអាជ្ញាប័ណ្ណអាជីវកម្ម៖ **M.F.០៤** ចេញដោយ៖ **ធនាគារជាតិនៃកម្ពុជា** កាលបរិច្ឆេទ៖ **ថ្ងៃទី១១ ខែកញ្ញា ឆ្នាំ២០១៨**
- សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មាន លេខ៖ **០៨៤/១៩ គ.ម.ក/ស.ស.វ.**  
កាលបរិច្ឆេទ៖ **ថ្ងៃទី២២ ខែមេសា ឆ្នាំ២០១៩**
- ឈ្មោះបុគ្គលតំណាងបុគ្គលចុះបញ្ជី៖ **លោក សុខ វឿន**

**ខ-លក្ខណៈនៃធុរកិច្ច**

អិលអូអិលស៊ី គឺជាគ្រឹះស្ថានមីក្រូហិរញ្ញវត្ថុទទួលប្រាក់បញ្ញើធំមួយនៅក្នុងប្រទេសកម្ពុជា ដែលទទួលបានអាជ្ញាប័ណ្ណពីធនាគារជាតិនៃកម្ពុជា និងបានធ្វើប្រតិបត្តិការជាង ២៥ឆ្នាំមកហើយ។ អិលអូអិលស៊ីបាននឹងកំពុងផ្តល់សេវាហិរញ្ញវត្ថុយ៉ាងសម្បូរបែបដល់អតិថិជនដូចជា សេវាឥណទាន សេវាប្រាក់បញ្ញើ សេវាកតិសន្យាហិរញ្ញវត្ថុ និងសេវាផ្ទេរប្រាក់ ក្នុងស្រុក តាមរយៈបណ្តាញសាខាចំនួន ៧៩សាខានៅទូទាំងប្រទេស។ គិតត្រឹមខែធ្នូ ឆ្នាំ២០១៩ សមតុល្យប្រាក់ បញ្ញើរបស់អិលអូអិលស៊ីមានចំនួនជាង ៤៤៨ លានដុល្លារអាមេរិក ជាមួយនឹងចំនួនអតិថិជនជាង ៣៣៦ ពាន់នាក់។ ផលប័ត្រឥណទានសរុបមានប្រមាណ ៧៧៩ លានដុល្លារអាមេរិក និងមានអតិថិជនជាង ២៩៤ ពាន់នាក់។

**គ-ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ**

អិលអូអិលស៊ីបានដាក់ឱ្យប្រើប្រាស់កម្មវិធីធនាគារចល័តរបស់ខ្លួនគឺកម្មវិធី iPay mobile application ដែលអនុញ្ញាតឱ្យអតិថិជនអាចធ្វើប្រតិបត្តិការបានដោយខ្លួនឯងនៅក្នុងទូរស័ព្ទដៃ ដូចជាពិនិត្យមើលសមតុល្យគណនី របាយការណ៍គណនីសង្ខេប ផ្ទេរប្រាក់ ទូទាត់ការចំណាយ បញ្ចូលទឹកប្រាក់ក្នុងទូរស័ព្ទដៃ បើកគណនីបញ្ញើមាន កាលកំណត់ បញ្ជាការទូទាត់តាមកាលកំណត់ គណនាប្រាក់បញ្ញើ គណនាប្រាក់កម្ចី បង្ហាញទីតាំងការិយាល័យ និងព័ត៌មានផ្សេងៗជាដើម។

បន្ថែមលើនេះ អិលអូអិលស៊ីបានដាក់ឱ្យប្រើប្រាស់កាត ATM សម្រាប់បុគ្គលិករបស់ខ្លួននៅក្នុងត្រីមាសទី៤ ឆ្នាំ២០១៩ ហើយគ្រោងនឹងដាក់ឱ្យប្រើប្រាស់ដល់អតិថិជនទាំងអស់នៅក្នុងត្រីមាសទី១ ឆ្នាំ២០២០ ដែលអនុញ្ញាតឱ្យអតិថិជនអាចប្រើប្រាស់កាតរបស់ខ្លួននៅគ្រប់ម៉ាស៊ីន ATM របស់គ្រឹះស្ថានដែលជាសមាជិកប្រព័ន្ធ Cambodia Share Switch។

ទន្ទឹមនឹងនេះ អិលអូអិលស៊ីក៏កំពុងអភិវឌ្ឍប្រព័ន្ធធនាគារ tablet banking ដែលអនុញ្ញាតឱ្យបុគ្គលិកឥណទាន អនុវត្តការងារ (ដូចជាការវាយតម្លៃ ឥណទាន ការប្រមូលកម្ចីតយ៉ាវ បើកគណនីបញ្ញើសន្សំ) ពីឧបករណ៍ tablet device ដែលនឹងជួយបង្កើនផលិតភាព និងប្រសិទ្ធភាពការងារ។

**ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច**

**ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក**

លទ្ធផលសម្រេចបានសំខាន់ៗ	ផែនការ	លទ្ធផលសម្រេចបាន
<b>ផ្នែកសេវាឥណទាន</b>		
ចំនួនអតិថិជនសេវាឥណទាន	២៨០.៥១៤	២៩៤.១៥២
ឥណទាននៅក្នុងដៃអតិថិជន (លានរៀល)	៣.០៣៥.៧៨៧	៣.១៧២.៦២២
<b>ផ្នែកសេវាប្រាក់បញ្ញើសន្សំ</b>		
ចំនួនអតិថិជនប្រាក់បញ្ញើសន្សំ	២៣៣.០៩៧	៣៣៦.០០២
សមតុល្យប្រាក់បញ្ញើសន្សំ (លានរៀល)	១.៦៩៩.៧៤០	១.៨២៧.៦៦៧
<b>ផ្នែកប្រតិបត្តិការសំខាន់ផ្សេងៗទៀត</b>		
ចំនួនការិយាល័យ	៧៩	៧៩
ចំនួនបុគ្គលិក	២.៦២០	២.៧៥៧

**ខ-រចនាសម្ព័ន្ធចំណូល**

ល.រ	ប្រភពចំណូល	ត្រីមាសទី៤ ឆ្នាំ២០១៩		ត្រីមាសទី៤ ឆ្នាំ២០១៨	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	១៤៩.៥៩៦	៩៦,៥៨%	៨៣.១៨៧	៨៦,៣៨%
២	ចំណូលផ្សេងៗ	៥.២៩៦	៣,៤២%	១៣.១១៦	១៣,៦២%
	ចំណូលសរុប	១៥៤.៨៩២	១០០%	៩៦.៣០៣	១០០%

**ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ**

សូមពិនិត្យមើលរបាយការណ៍លម្អិតនៅក្នុងឧបសម្ព័ន្ធដែលបានភ្ជាប់មកជាមួយ។

**ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង**

ការពិភាក្សា និងការវិភាគខាងក្រោមនេះ គឺជាការពិភាក្សាលើលទ្ធផលនៃប្រតិបត្តិការ និងស្ថានភាពហិរញ្ញវត្ថុដោយគណៈគ្រប់គ្រងរបស់អិលអូអិលស៊ី ដោយផ្អែកលើរបាយការណ៍ហិរញ្ញវត្ថុគិតត្រឹមថ្ងៃទី៣១ ខែធ្នូ ឆ្នាំ២០១៩ ដែលបានត្រួតពិនិត្យឡើងវិញដោយសវនករឯករាជ្យ។ របាយការណ៍ហិរញ្ញវត្ថុរបស់អិលអូអិលស៊ី ត្រូវបានរៀបចំឡើងដោយអនុលោមទៅតាមស្តង់ដាររបាយការណ៍ហិរញ្ញវត្ថុអន្តរជាតិនៃកម្ពុជា។ គណៈគ្រប់គ្រងធ្វើការពិភាក្សា និងវិភាគលើសមាសធាតុសំខាន់ៗនៃរបាយការណ៍ហិរញ្ញវត្ថុ និងកត្តាសំខាន់ៗ ដែលបានជះឥទ្ធិពលទៅលើប្រាក់ចំណេញរបស់អិលអូអិលស៊ីតែប៉ុណ្ណោះ។

**ក-ទិដ្ឋភាពទូទៅនៃប្រតិបត្តិការ**

**១-ការវិភាគចំណូល**

អិលអូអិលស៊ីមានចំណូល ២ ប្រភេទធំៗ គឺចំណូលពីការប្រាក់ និងចំណូលផ្សេងៗ។

- **ចំណូលពីការប្រាក់រួមមាន៖** កម្រៃជើងសារពីឥណទាន ចំណូលការប្រាក់សុទ្ធដែលទទួលបានពីការផ្តល់ឥណទានដល់អតិថិជន និងពីការដាក់ប្រាក់បញ្ញើនៅតាមបណ្តាធនាគារនានា ដែលចំណូលទាំងនេះត្រូវទទួលស្គាល់ជាប្រចាំខែ។
- **ចំណូលផ្សេងៗរួមមាន៖** ចំណូលបានពីការផាកពិន័យ ចំណូលបានពីការប្រមូលឥណទានលុបចោលចំណេញពីការប្តូរប្រាក់ កម្រៃផ្សេងៗ ។ល។

**២-ការវិភាគចំណូលតាមផ្នែក**

ល.រ	ប្រភពចំណូល	ត្រីមាសទី៤ ឆ្នាំ២០១៩		ត្រីមាសទី៤ ឆ្នាំ២០១៨	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	១៤៩.៥៩៦	៩៦,៥៨%	៨៣.១៨៧	៨៦,៣៨%
២	ចំណូលផ្សេងៗ	៥.២៩៦	៣,៤២%	១៣.១១៦	១៣,៦២%
	<b>ចំណូលសរុប</b>	<b>១៥៤.៨៩២</b>	<b>១០០%</b>	<b>៩៦.៣០៣</b>	<b>១០០%</b>

ចំណូលពីការប្រាក់ជាចំណូលដ៏ធំ និងសំខាន់សម្រាប់អិលអូអិលស៊ី ដែលមានរហូតដល់ ៩៦,៥៨% នៃចំណូល សរុប។

**៣-ការវិភាគគម្លាតចំណេញដុល**

អិលអូអិលស៊ី បានរៀបចំរបាយការណ៍លទ្ធផលរបស់ខ្លួន ក្នុងទម្រង់ជាបាយការណ៍ដែលពុំមានការបង្ហាញឱ្យឃើញនូវតំលាតចំណេញដុលនោះទេ។ ប៉ុន្តែទម្រង់របាយការណ៍នេះអាចឱ្យយើងធ្វើការពិភាក្សា និងវិភាគលើចំណេញពីប្រតិបត្តិការដែលទទួលបានពីចំណូលសរុបដកនឹងចំណាយប្រតិបត្តិការ។ ចំណាយប្រតិបត្តិការនឹងលើកយកមកពិភាក្សា និងវិភាគនៅចំណុច ៤.ការវិភាគចំណេញ/ខាតមុនបង់ពន្ធ។

**៤-ការវិភាគចំណេញ/(ខាត) មុនបង់ពន្ធ**

តារាងសង្ខេបប្រាក់ចំណេញ (លានរៀល)	ត្រីមាសទី៣ ឆ្នាំ២០១៩	ត្រីមាសទី៤ ឆ្នាំ២០១៩	បម្រែបម្រួល (លានរៀល)	បម្រែបម្រួល %
ចំណូលការប្រាក់	១០៩.៩៨៨	១៤៩.៥៩៦	៣៩.៦០៨	៣៦,០១%
ចំណាយការប្រាក់	(៥៦.១៩១)	(៦៧.៣៤១)	(១១.១៥០)	១៩,៨៤%
<b>ចំណូលពីការប្រាក់សុទ្ធ</b>	<b>៥៣.៧៩៧</b>	<b>៨២.២៥៥</b>	<b>២៨.៤៥៨</b>	<b>៥២,៩០%</b>
ចំណូលផ្សេងៗ	៣២.៦១៣	៥.២៩៦	(២៧.៣១៧)	-៨៣,៧៦%
ចំណាយលើបុគ្គលិក	(២៦.២២៥)	(២៨.៥៣១)	(២.៣០៦)	៨,៧៩%
រំលស់លើទ្រព្យរូបិ និងទ្រព្យអរូបិ	(២.៦៧៨)	(២.៧៥៦)	(៧៨)	២,៩១%
ចំណាយរដ្ឋបាល និងចំណាយផ្សេងៗ	(៩.៩៧៤)	(១១.០៩២)	(១.១១៨)	១១,២១%
<b>ចំណេញពីប្រតិបត្តិការ</b>	<b>៤៧.៥៣៣</b>	<b>៤៥.១៧២</b>	<b>(២.៣៦១)</b>	<b>-៤,៩៧%</b>
សំវិធានធនលើឧបករណ៍ហិរញ្ញវត្ថុ	(៤.៦៣៤)	(៥.៣៨៦)	(៧៥២)	១៦,២៣%
<b>ប្រាក់ចំណេញមុនបង់ពន្ធ</b>	<b>៤២.៨៩៨</b>	<b>៣៩.៧៨៥</b>	<b>(៣.១១៣)</b>	<b>-៧,២៦%</b>

ក្នុងត្រីមាសទី៤ ឆ្នាំ២០១៩ អិលអូអិលស៊ីសម្រេចបានប្រាក់ចំណេញមុនបង់ពន្ធចំនួន ៣៩.៧៨៥ លានរៀល ដែលត្រីមាសទី៣ មានចំនួន ៤២.៨៩៨ លានរៀល ដែលថយចុះ ៣.១១៣ លានរៀល ស្មើនឹង ៧,២៦%។ មូលហេតុចម្បងនៃការថយចុះនេះគឺដោយសារតែមានការធ្លាក់ចុះចំណូលផ្សេងៗចំនួន ២៧.៣១៧ លានរៀល ធៀបនឹងត្រីមាសទី៣ ឆ្នាំ២០១៩។

**៥-ការវិភាគចំណេញ/(ខាត) ក្នុងការិយបរិច្ឆេទ**

តារាងសង្ខេបប្រាក់ចំណេញ (លានរៀល)	ត្រីមាសទី៣ ឆ្នាំ២០១៩	ត្រីមាសទី៤ ឆ្នាំ២០១៩	បម្រែបម្រួល (លានរៀល)	បម្រែបម្រួល %
ប្រាក់ចំណេញមុនបង់ពន្ធ	៤២.៨៩៩	៣៩.៧៨៦	(៣.១១៣)	-១២,០៨%
ចំណាយពន្ធលើប្រាក់ចំណេញ	(៩.៨៦៣)	៩.៤៧៧	១៩.៣៤០	៧៥,០៥%
<b>ប្រាក់ចំណេញក្រោយបង់ពន្ធ</b>	<b>៣៣.០៣៦</b>	<b>៤៩.២៦៣</b>	<b>១៦.២២៧</b>	<b>៦២,៩៧%</b>

ក្នុងត្រីមាសទី៤ ឆ្នាំ២០១៩ អិលអូអិលស៊ីសម្រេចបានប្រាក់ចំណេញសុទ្ធចំនួន ៤៩.២៦៣ លានរៀល ដែលកើនឡើង ៦២,៩៧% ធៀបនឹងត្រីមាសទី៣ ឆ្នាំ២០១៩។ មូលហេតុចម្បងនៃការកើនឡើងនេះគឺដោយសារតែអិលអូអិលស៊ីសទទួលបានស្ថាប័ន និងកែតម្រូវការលើកទឹកចិត្តពន្ធចំនួន ៥០% នៅក្នុងត្រីមាសទី៤ ឆ្នាំ២០១៩។

**៦-ការវិភាគពីកត្តា និងនិន្នាការដែលប៉ះពាល់ស្ថានភាព និងលទ្ធផលហិរញ្ញវត្ថុ**

នាដំណាច់ការិយបរិច្ឆេទ ថ្ងៃទី៣១ ខែធ្នូ ឆ្នាំ២០១៩ គណៈគ្រប់គ្រងយល់ថា អិលអូអិលស៊ីសពុំមានកត្តា និងនិន្នាការដែលប៉ះពាល់ដល់ស្ថានភាព និងលទ្ធផលហិរញ្ញវត្ថុរបស់អិលអូអិលស៊ីសដែលគួរអោយកត់សម្គាល់ឡើយ។

**ខ-កត្តាសំខាន់ៗដែលប៉ះពាល់លើផលចំណេញ**

**១-ការវិភាគពីលក្ខខណ្ឌនៃតម្រូវការ និងការផ្គត់ផ្គង់**

អិលអូអិលស៊ី ជាស្ថាប័នហិរញ្ញវត្ថុដ៏ធំមួយក្នុងចំណោមស្ថាប័នហិរញ្ញវត្ថុនៅក្នុងប្រទេសកម្ពុជា ដែលតែងយកចិត្តទុកដាក់ទៅលើគុណភាពនៃការផ្តល់សេវាកម្ម ដើម្បីបង្កភាពងាយស្រួលសម្រាប់អតិថិជនទូទៅក្នុងការប្រើប្រាស់ផលិតផល និងសេវារបស់អិលអូអិលស៊ី។ តាមបទពិសោធន៍នាពេលកន្លងមកនេះ អិលអូអិលស៊ី ទទួលបាននូវការគាំទ្រយ៉ាងខ្លាំងពីសំណាក់អតិថិជនប្រាក់កម្ចី អតិថិជនភតិសន្យាហិរញ្ញវត្ថុ និងអតិថិជនប្រាក់បញ្ញើ ដែលធ្វើឱ្យយើងមានការរីកចម្រើនយ៉ាងខ្លាំង និងឆាប់រហ័ស ក្នុងរយៈពេលដ៏ខ្លីចុងក្រោយនេះ។

**២-ការវិភាគពីការឡើងចុះនៃថ្លៃវត្ថុធាតុដើម**

នាដំណាច់ការិយបរិច្ឆេទ ថ្ងៃទី៣១ ខែធ្នូ ឆ្នាំ២០១៩ គណៈគ្រប់គ្រងយល់ថា អិលអូអិលស៊ី ពុំមានធាតុដែល ខុសពីធម្មតាទេ។

**៣-ការវិភាគលើពន្ធ**

អិលអូអិលស៊ី ស្ថិតក្រោមច្បាប់នៃក្រុមហ៊ុនពាណិជ្ជកម្មក្នុងវិស័យពន្ធដារដូចនេះ អិលអូអិលស៊ី មានភារកិច្ចបង់ពន្ធនៅតាមច្បាប់ និងបញ្ញត្តិជាធរមាន។ អិលអូអិលស៊ីមានភារកិច្ចបង់ពន្ធអាករទៅតាមរបបពិត និងសហគ្រាសជាប់ពន្ធធំ ដែលកំណត់ដោយអគ្គនាយកដ្ឋានពន្ធដារ។

**៤-ការវិភាគលើធាតុដែលខុសពីធម្មតា និងធាតុវិសាមញ្ញ**

នាដំណាច់ការិយបរិច្ឆេទ ថ្ងៃទី៣១ ខែធ្នូ ឆ្នាំ២០១៩ គណៈគ្រប់គ្រងយល់ថា អិលអូអិលស៊ី ពុំមានធាតុដែលខុសពីធម្មតា និងវិសាមញ្ញនោះទេ។

**គ-ការប្រែប្រួលសំខាន់ៗលើការលក់ និងចំណូល**

នាដំណាច់ការិយបរិច្ឆេទ ថ្ងៃទី៣១ ខែធ្នូ ឆ្នាំ២០១៩ គណៈគ្រប់គ្រងយល់ថា អិលអូអិលស៊ីពុំមានធាតុដែល ជាការប្រែប្រួលសំខាន់ៗលើការលក់ និងចំណូលខុសពីធម្មតាទេ។

**ឃ-ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ**

អិលអូអិលស៊ី បានកត់ត្រាបញ្ជីគណនេយ្យដោយប្រើប្រាស់រូបិយប័ណ្ណគោលគឺ ប្រាក់រៀល។ ប្រតិបត្តិការជាប្រចាំប័ណ្ណប្រាក់ដុល្លារ និងថៃបាត ត្រូវបានប្តូរទៅជាប្រាក់រៀល ដោយប្រើអត្រាប្តូរប្រាក់នៅថ្ងៃប្រតិបត្តិការនោះ។ សមតុល្យនៃទ្រព្យសកម្មរូបិយវត្ថុ និងបំណុលរូបិយវត្ថុនាកាលបរិច្ឆេទរាយការណ៍ ដែលជាប្រចាំប័ណ្ណក្រៅពីប្រាក់រៀលក៏ត្រូវបានប្តូរទៅជាប្រាក់រៀលដោយប្រើអត្រានាកាលបរិច្ឆេទនោះ។ ភាពលម្អៀងពីការប្តូររូបិយប័ណ្ណដែលកើតមកពីការប្តូរនោះត្រូវបានទទួលស្គាល់នៅក្នុងរបាយការណ៍លទ្ធផល។

**ង-ផលប៉ះពាល់នៃអតិផរណា**

អិលអូអិលស៊ី មិនបានកែប្រែអត្រាការប្រាក់ ដោយផ្អែកតាមការប្រែប្រួលនៃអតិផរណាទេ ពោលគឺផ្អែកទៅលើ ស្ថានភាពប្រកួតប្រជែងជាក់ស្តែងនៅក្នុងទីផ្សារ ហើយនៅតែរក្សាបាននូវចីរភាពហិរញ្ញវត្ថុយ៉ាងល្អប្រសើរ។

**ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល**

នាដំណាច់ការិយបរិច្ឆេទ ថ្ងៃទី៣១ ខែធ្នូ ឆ្នាំ២០១៩ នេះ គណៈគ្រប់គ្រងយល់ថា អិលអូអិលស៊ី ពុំបានទទួលរង ការប៉ះពាល់ពីគោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាលជាសារវន្តនោះទេ។

**ផ្នែកទី ៥: ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន)**



**ហត្ថលេខាអភិបាលរបស់មុន្នីលក់មូលបត្រ**  
(ត្រូវចុះហត្ថលេខាដោយប្រធានក្រុមប្រឹក្សាភិបាល ឬអភិបាលយ៉ាងតិច ២រូប)

កាលបរិច្ឆេទ: 14 កុម្ភៈ ២០១០  
បានអាន និងឯកភាព



ប្រធានក្រុមប្រឹក្សាភិបាល

# គំនិតវិស័យចម្រើន Ideas for Growth

អគារលេខ ៦៦៦ ផ្លូវលេខ២៧១ ភូមិក្បាលទំនប់១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ ព្រះរាជាណាចក្រកម្ពុជា  
ទូរស័ព្ទលេខ៖ (+៨៥៥) ២៣ ៩៩១ ៩៩១ | អ៊ីម៉ែល៖ info@lolc.com.kh | Facebook: facebook.com/lolccambodia

គេហទំព័រ៖ [www.lolc.com.kh](http://www.lolc.com.kh)